

శ్రీః
శ్రీమతే రామానుజాయ నమః
శ్రీమతే నిగమాంతమహాదేశికాయ నమః
శ్రీగురుపవనపురాధీశాయ శ్రీకృష్ణాయ పరబ్రహ్మణే నమః

శ్రీ మేల్పత్తూర్ నారాయణభట్టతిరేః కృతిషు
॥ శ్రీమన్నారాయణీయే ఏకసప్తతితమం దశకం ॥

This document has been prepared by

Sunder Kidāmbi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan śrīraṅgam

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

॥ శ్రీమన్మారాయణీయే ఏకసప్తతితమం దశకం ॥
కేశిమథనవర్ణనం, వ్యోమవధవర్ణనం చ

యత్నేషు సర్వేష్యపి నావకేశీ

కేశీ స భోజేశితురిష్టబంధుః |

త్వాం సింధుజావాప్య ఇతేవ మత్వా

సంప్రాప్తవాన్ సింధుజవాజిరూపః || 71.1 ||

గంధర్వతామేష గతోఽపి రూక్షై -

ర్షాదైః సముద్వేజితసర్వలోకః |

భవద్విలోకావధి గోపవాటీం

ప్రమర్ద్య పాపః పునరాపతత్ త్వాం || 71.2 ||

తార్క్ష్యార్పితాంఘ్రేస్తవ తార్క్ష్య ఏష

చిక్షేప వక్షోభువి నామ పాదం |

భృగోః పదాఘాతకథాం నిశమ్య

స్వేనాపి శక్యం తదితేవ మోహత్ || 71.3 ||

ప్రవంచయన్నస్య ఖురాంచలం ద్రా -

గముం చ చిక్షేపిథ దూరదూరం |

సమ్మూర్చ్ఛితోఽపి హ్యతిమూర్చ్ఛితేన

క్రోధోష్మణా ఖాదితుమాద్రుతస్త్యాం || 71.4 ||

త్వం వాహదండే కృతధీశ్చ వాహా -

దండం న్యధాస్తస్య ముఖే తదానీం |

తద్వృద్ధిరుద్ధశ్వసనో గతాసుః
సప్తీభవన్నప్యయమైక్యమాగాత్ || 71.5 ||

ఆలంభమాత్రేణ పశోః సురాణాం
ప్రసాదకే నూత్న ఇవాశ్వమేధే |
కృతే త్వయా హర్షవశాత్ సురేంద్రా -
స్త్వాం తుష్టువుః కేశవనామధేయం || 71.6 ||

కంసాయ తే శౌరిసుతత్వముక్త్వా
తం తద్వధోత్కం ప్రతిరుధ్య వాచా |
ప్రాప్తేన కేశిక్షపణావసానే
శ్రీనారదేన త్వమభిష్టుతోఽభూః || 71.7 ||

కదాపి గోపైః సహ కాననాంతే
నిలాయనక్రీడనలోలుపం త్వాం |
మయాత్మజః ప్రాప దురంతమాయో
వ్యోమాభిధో వ్యోమచరోపరోధీ || 71.8 ||

స చోరపాలాయితవల్లవేషు
చోరాయితో గోపశిశూన్ పశూంశ్చ |
గుహాసు కృత్వా పిదధే శిలాభి -
స్త్వయా చ బుద్ధ్యా పరిమర్దితోఽభూత్ || 71.9 ||

ఏవం విదైశ్చాద్భుతకేలిభేదై -
రానందమూర్ఛామతులాం వ్రజస్య |
పదే పదే నూతనయన్నసీమాం
పరాత్మరూపిన్ పవనేశ పాయాః || 71.10 ||

|| ఇతి శ్రీమన్నారాయణీయే ఏకసప్తతితమం దశకం సమాప్తం ||